

ಪತ್ರಿಕಾ ತುಣುಕುಗಳು
PAPER CLIPPINGS

ಇಲಾಖೆ / ವಿಷಯ: DEPARTMENT / SUBJECT:

ಇಲಾಖೆ / ವಿಷಯ: DEPARTMENT / SUBJECT: ಸರ್ಕಾರಿ ಶಾಲೆಗಳಲ್ಲಿ ಶಿಕ್ಷಣದ ಸ್ಥಿತಿ

ಪತ್ರಿಕೆಯ ಹೆಸರು : NAME OF THE NEWS PAPER :

ಕನ್ನಡ ಪ್ರಭೆ

ದಿನಾಂಕ : DATE : 5/7/19

ಅಧಿಕಾರಿ ಮೇಲೆ ಕೆಸರು, ಕೈ ಶಾಸಕನ ಗೂಂಡಾಗಿರಿ

ಸಂಸದ ನಾರಾಯಣ ರಾಣಿ ಪುತ್ರ, ನಿತೇಶ್ ದುರ್ವರ್ತನೆ



ಸಂಗಡಿಗರೊಡಗೂಡಿ ಎಂಜಿನಿಯರ್ ಮೇಲೆ ಮಣ್ಣು ಎರಚುತ್ತಿರುವ ಕಾಂಗ್ರೆಸ್ ಶಾಸಕ ನಿತೇಶ್ ರಾಣಿ.

ನವದೆಹಲಿ: ಸರ್ಕಾರಿ ಅಧಿಕಾರಿಯೊಬ್ಬರ ಮೇಲೆ ಬಕೆಟ್‌ಗಳಲ್ಲಿ ಕೆಸರು ಸುರಿಸಿ, ಅವರನ್ನು ಸೇತುವೆಗೆ ಕಟ್ಟಿ ಹಾಕಲು ಯತ್ನಿಸುವ ಮೂಲಕ ಮಹಾರಾಷ್ಟ್ರದ ಬಿಜೆಪಿ ಮುಖಂಡ ನಾರಾಯಣ ರಾಣಿ ಪುತ್ರ, ಕಾಂಗ್ರೆಸ್ ಶಾಸಕ ನಿತೇಶ್ ರಾಣಿ ಗೂಂಡಾಗಿರಿ ಮರೆದಿದ್ದಾರೆ. ಮದ್ಯಪ್ರದೇಶದ ಬಿಜೆಪಿಯ ಹಿರಿಯ ನಾಯಕ ಕೈಲಾಶ್ ವಿಜಯ್ ವರ್ಗಿಯಾ ಪುತ್ರ ಹಾಗೂ ಶಾಸಕ ಆಕಾಶ್ ಅಧಿಕಾರಿಯೊಬ್ಬರ ಮೇಲೆ ಬ್ಯಾಟ್ ಬೀಸಿದ ಪ್ರಕರಣ ಹೆಚ್ಚಿಸಿದಾಗಿನಿಂದಲೇ ಈ ಘಟನೆ ನಡೆದಿದೆ. 'ಯಾರದ್ದೇ ಮಗ ಆಗಿರಲಿ, ದುರ್ನಡತೆಯನ್ನು ಸಹಿಸುವುದಿಲ್ಲ' ಎಂದು ಖುದ್ದು ಪ್ರಧಾನಿ ನರೇಂದ್ರ ಮೋದಿ ಅವರೇ ಎಚ್ಚರಿಕೆ ನೀಡಿದ್ದರೂ ರಾಣಿ ಪುತ್ರ ಅಟ್ಟಹಾಸ ನಡೆಸಿರುವುದು ಗಮನಾರ್ಹ.

ಘಟನೆ ಬೆಳಕಿಗೆ ಬರುತ್ತಿದ್ದಂತೆ ನಾರಾಯಣ ರಾಣಿ ಅವರು ಕ್ಷಮೆ ಕೇಳಿದ್ದಾರೆ. ಆದರೆ ನಿತೇಶ್ ಮಾತ್ರ ಕ್ಷಮೆ ಕೇಳುವ ಬದಲು ತಪ್ಪು ಮಾಡಿದವರಿಗೆ ಮುಂದೆಯೂ ಇದೇ ರೀತಿ ಮಾಡುತ್ತೇನೆ ಎಂದು ಅಬ್ಬರಿಸಿದ್ದಾರೆ.

ಇದು ವ್ಯಾಪಕ ಆಕ್ರೋಶಕ್ಕೆ ಕಾರಣವಾಗಿದೆ. ಅದರ ಬೆನ್ನಲ್ಲೇ ನಿತೇಶ್ ರಾಣಿಯನ್ನು ಪೊಲೀಸರು ಬಂಧಿಸಿದ್ದಾರೆ.

ಆಗಿದ್ದೇನು?: ಮುಂಬೈ - ಗೋವಾ ಹೆದ್ದಾರಿಯಲ್ಲಿನ ಕೆಂಕವಳಿ ಎಂಬಲ್ಲಿ ರಸ್ತೆಯಲ್ಲಿ ಗುಂಡಿ ಇದೆ ಎಂಬ ಕಾರಣಕ್ಕೆ ಎಂಜಿನಿಯರ್ ಪ್ರಕಾಶ್ ಶೇಡೆಕರ್ ಎಂಬುವವರನ್ನು ಶಾಸಕ ನಿತೇಶ್ ನಾರಾಯಣ ರಾಣಿ ತರಾಟೆಗೆ ತೆಗೆದುಕೊಂಡರು. ಈ ವೆಳೆ ಅವರ ಕೆಲವರು ಬೆಂಬಲಿಗರು ಶೇಡೆಕರ್ ಮೇಲೆ ಬಕೆಟ್‌ಗಳಲ್ಲಿ ಕೆಸರು ತಂದು ಅವರ ಮೇಲೆ ಸುರಿದರು. ಇಷ್ಟಕ್ಕೇ ಸುಮ್ಮನಾಗದ ರಾಣಿ, ಎಂಜಿನಿಯರ್ ಅವರನ್ನು ಸೇತುವೆಗೆ ಕಟ್ಟಿ ಹಾಕಲು ಯತ್ನಿಸಿದರು.

ಗುರುವಾರ ನಡೆದ ಈ ಘಟನೆಯ ವಿಡಿಯೋ ವ್ಯಾಪಕವಾಗಿ ಹಬ್ಬಿ, ತೀವ್ರ ಆಕ್ರೋಶಕ್ಕೆ ಕಾರಣವಾಯಿತು. ನಿತೇಶ್ ರಾಣಿ ಅವರು ಹಾಲಿ ಕಾಂಗ್ರೆಸ್‌ನ ಶಾಸಕರಾಗಿದ್ದಾರೆ. ಅವರ ತಂದೆ ನಾರಾಯಣ ರಾಣಿ ಕಾಂಗ್ರೆಸ್ ತೊರೆದು ಬಿಜೆಪಿಯಿಂದ ರಾಜ್ಯ ಸಭೆಗೆ ಆಯ್ಕೆಯಾಗಿದ್ದಾರೆ.